



**நாட்டு மக்களிடம் கோட்டா கோரிக்கை**  
நெருக்கடியான சூழ்நிலையில் சுகாதார அதிகாரிகள் வழங்கும் அறிவுறுத்தல்களை, அடைசியப்படுத்தாமல் நேர்த்தியாகவும் கச்சிதமாகவும் பின்பற்றுமாறு ஜனாதிபதி கோட்டாபய ராஜபக்சை கோரிக்கை விடுத்துள்ளார். தற்போது சமூக மட்டத்தில் கொரோனா வைரஸ் பரவியுள்ள நிலையில், பொது மக்களிடம் இந்த கோரிக்கையினை சமூக வலைத்தளங்களின் மூலமாக அவர் விடுத்துள்ளார்.

## பல்கலைக்கழகப் போதனை வழமை போலவே தொடரும்

பல்கலைக்கழகங்களில் கல்வி நடவடிக்கைகளை வழமைபோன்றுமுன்னெடுக்குமாறு அனைத்து உபவேந்தர்களுக்கும் அறிவிக்கப்பட்டுள்ளதாக பல்கலைக்கழகங்கள் மானியங்கள் ஆணைக்குழு தெரிவித்துள்ளது. பல்கலைக்கழகங்கள் மானியங்கள் ஆணைக்குழுவின் தலைவர் பேராசிரியர் சம்பத் அமரதுங்க தெரிவித்துள்ளார். சில விரிவுரைகளை Online தொழில்நுட்பத்தினூடாக முன்னெடுக்குமாறும் அவர் கூறியுள்ளார். களனி பல்கலைக்கழகம் கடந்த 04 ஆம் திகதி முதல் ஒரு வாரத்திற்கு மூடப்பட்டுள்ளது.

## சிலாபம் வைத்தியசாலையில் நோயாளி ஒருவருக்கு தொற்று

கொழும்பு, ஒக்.08 சிலாபம் ஆரம்ப வைத்தியசாலையில் சிகிச்சைபெற்று வந்த நோயாளி ஒருவருக்கு கொரோனா வைரஸ் தொற்று உள்ளமை உறுதி செய்யப்பட்டுள்ளது. நோயாளியிடம் முன்னெடுக்கப்பட்ட பி.சி.ஆர் பரிசோதனையில் அவருக்கு கொரோனா வைரஸ் உள்ளமை இன்று உறுதிப்படுத்தப்பட்டது. அவர் தற்போது இரண்டாம் விலகோவிட் -19 சிகிச்சைப் பிரிவுக்கு மாற்றப்பட்டுள்ளார்.

## ஐ.சி.பி.ரி கம்பஸ் மாணவனுக்கு கொரோனா!

கொழும்பு, ஒக்.08 கடந்த 4 ஆம் திகதி கொழும்பு ஐ.சி.பி.ரி கம்பஸ்ஸுக்கு வருகை தந்த மாணவர் ஒருவருக்கு கொரோனா தொற்று உறுதி செய்யப்பட்டுள்ளது என்று அந்த நிறுவனத்தின் நிர்வாகம் அறிவித்துள்ளது. கோவிட் - 19 நோயால் பாதிக்கப்பட்ட அந்த மாணவன் வைத்தியசாலையில் சிகிச்சைபெற்று வருகிறார் எனவும் நிர்வாகம் குறிப்பிட்டுள்ளது. எனவே அந்த அலுவலகத்துக்கு கடந்த 4ஆம் திகதி அல்லது அதற்குப் பின்னர் வருகை தந்தவர்கள் விழிப்புடன் இருக்குமாறு நிர்வாகம் கேட்டுள்ளது.

## நேற்று மட்டும் 5,608 பி.சி.ஆர்.

கொழும்பு, ஒக்.08 இலங்கையில் ஒரே நாளில் மிக அதிக எண்ணிக்கையில் கொரோனா வைரஸ் தொற்றைக் கண்டறியும் பி.சி.ஆர் பரிசோதனைகள் நேற்று முன்னெடுக்கப்பட்டுள்ளன. நேற்று மொத்தம் 5,608 பி.சி.ஆர். பரிசோதனைகள் மேற்கொள்ளப்பட்டன என சுகாதார அதிகாரிகள் தெரிவித்துள்ளனர். கம்பஹா ஆடைத் தொழிற்சாலையுடன் தொடர்புடைய ஆயிரத்துக்கும் மேற்பட்ட தொற்று நோயாளிகள் கடந்த 3 நாட்களில் இனங்காணப்பட்டுள்ளமையை அடுத்து தொழிற்சாலைப் பணியாளர்கள், அவர்களுடன் தொடர்புடையோர் உள்ளிட்டவர்களை தேடிக்கண்டறிந்து

## மினுவாங்கொட பொலிஸ் நிலைய பொலிஸாரும் தனிமைப்படுத்தலில்

கொழும்பு, ஒக்.08 மினுவாங்கொட பொலிஸ் நிலைய அனைத்து உத்தியோகத்தர்களும் தனிமைப்படுத்தப்பட்டுள்ளனர். அவர்களிடம் பி.சி.ஆர் பரிசோதனை முன்னெடுக்கப்பட்டவுள்ளது. மினுவாங்கொட பொலிஸ் நிலையச் சிற்றுண்டிச்சாலை உரிமையாளருக்கு கொரோனா தொற்றுள்ளமை இன்று உறுதி செய்யப்பட்டது. அவருடைய மகன் மினுவாங்கொட ஆடைத் தொழிற்சாலையில்

## 1,034 பேரில் ஒரு சிலரே வெளியில் ஏனையோர் வைத்தியசாலைகளில்

கொழும்பு, ஒக்.08 கம்பஹா ஆடைத் தொழிற்சாலையுடன் தொடர்புடைய இன்றும் ஒரு சில கொரோனா நோயாளிகளே வைத்தியசாலையில் சேர்க்கப்பட்ட வேண்டியுள்ளனர் என சுகாதார அமைச்சின் தலைமை தொற்று நோயியல் நிபுணர் சுதத் சமரவீர இன்று தெரிவித்தார். இன்று வியாழக்கிழமை நிலைவரப்படி மினுவாங்கொடை ஆடைத் தொழிற்சாலையுடன் தொடர்புடைய 1034 பேர் கொரோனா தொற்றுக்குள்ளாகி உறுதிப்படுத்தப்பட்டுள்ளதாக அவர் கூறினார்.

## கூட்டமைப்பின் ஒற்றுமையை முதலில் உறுதிப்படுத்துங்கள்!

**கோருகின்றது ரெலோ**  
மன்னார், ஒக்.08 தமிழ்த் தேசியக் கூட்டமைப்புக்குள் ஒற்றுமை இல்லாவிட்டால், அரசை எதிர்த்து, தமிழ் மக்களுக்கான தீர்வை எவ்வாறு பெற்றுக்கொடுப்பதென வினவிய தமிழீழ விடுதலை இயக்கத்தின் மன்னார் மாவட்டக் கிளையினர், கூட்டமைப்பின் ஒற்றுமையை முதலில் உறுதிப்படுத்துங்களெனவும் கோரியுள்ளனர். ரெலோ அமைப்பின் மன்னார் மாவட்டக் கிளை, இன்று விடுத்துள்ள அறிக்கையிலேயே இவ்வாறு தெரிவிக்கப்பட்டுள்ளது. அந்த அறிக்கையில், தமிழ்த் தேசியக் கூட்டமைப்பின் பிரதம கொரடா மற்றும் கூட்டமைப்பின் ஊடகப் பேச்சாளர் போன்ற பதவிகள் வழங்குவது தொடர்பான கூட்டத்தில், கூட்டமைப்பின் பங்காளி கட்சிகளான ரெலோ மற்றும் புளொட் அமைப்புகளுக்கு பதவிகள் எதுவும் வழங்கப்படவில்லை.

## எதிர்வரும் 7 நாட்கள் தீர்மானம் மிக்கவை

**இராணுவத் தளபதி எச்சரிக்கை**  
கொழும்பு, ஒக்.08 நாட்டின் பல்வேறு பகுதிகளில் கொரோனா தொற்றாளர்கள் அடையாளம் காணப்பட்டுள்ளனர். ஆகையால், எதிர்வரும் 7 நாட்கள் தீர்மானமிக்கவை என இராணுவத் தளபதி லெப்டினன்ட் ஜெனரல் சவேந்திர சில்வா தெரிவித்தார். நாட்டின் பல்வேறு பகுதிகளில் 16 பேருக்கு கொரோனா தொற்றுள்ளமை கண்டறியப்பட்டுள்ளது. பல மாவட்டங்களுக்கு கொரோனா வைரஸ் பரவியுள்ளது. ஆகையால், எதிர்வரும் 7 நாட்கள் தீர்மானமிக்கவை என்று அவர் குறிப்பிட்டார். மினுவாங்கொட தொழிற்சாலையில் கடமையாற்றிய சுகாதார நடவடிக்கைகளுக்கு

## 396 கிலோ மஞ்சள் மீட்பு

மன்னார், ஒக்.08 மன்னார் தாழ்வுபாடு கடற்பிராந்தியத்தில் இன்று அதிகாலை 396 கிலோ மஞ்சள் கடற்படையினால் மீட்கப்பட்டுள்ளதாக பொலிஸார் தெரிவித்துள்ளனர். இன்று அதிகாலை மன்னார் தாழ்வுபாடு கடற்பிராந்தியத்தில் கடற்படையினர் கூட்டு ரோந்து நடவடிக்கையில் ஈடுபட்டிருந்த வேளை

## நாடாளுமன்ற பணியாளர் ஒருவரின் குடும்ப உறுப்பினருக்கு கொரோனா!

கொழும்பு, ஒக்.08 நாடாளுமன்ற பத்திரமூல்களை சேவை நிலையத்தில் பணியாற்றும் உத்தியோகத்தர் ஒருவரின் குடும்ப உறுப்பினருக்கு கொரோனா தொற்று உள்ளமை கண்டறியப்பட்டுள்ளது. இந்த தகவலை சபாநாயகர் மஹிந்த யாப்பா அபேவர்தன இன்று நாடாளுமன்றத்தில் அறிவித்தார். முன்னெச்சரிக்கை நடவடிக்கை யாக நாடாளுமன்ற ஊழியர் மற்றும் பெலவத்தையில் உள்ள அவரது அலுவலக ஊழியர்கள் அனைவருக்கும் பி.சி.ஆர். சோதனைகள் நடத்தப்பட்டுள்ளன என்று அவர் கூறினார். இன்று முதல் நாடாளுமன்ற அலுவலகத்துக்குள் எந்தவொரு வெளி நபர்களுக்கு அனுமதி வழங்கப்பட மாட்டா என்றும் சபாநாயகர் குறிப்பிட்டுள்ளார்.

## கர்ப்பிணிக்கும் தொற்று!

கொழும்பு, ஒக்.08 கொழும்பு டாம் வீதி, மகளிர் வைத்தியசாலையில் சிகிச்சை பெறும்போது 28 வயதுடைய கர்ப்பிணிப் பெண் ஒருவருக்குக் கொரோனா தொற்று உள்ளமை சோதனையில் உறுதி செய்யப்பட்டுள்ளது. கொரோனா பாதித்த கர்ப்பிணிப் பெண், சுவாசக் கோளாறால் வைத்தியசாலையில் சேர்க்கப்பட்ட நிலையில் அவருக்கு கொரோனா உள்ளமை உறுதி செய்யப்பட்டதாக அரசு மருத்துவ அதிகாரிகள் சங்கம் தெரிவித்துள்ளது. அண்மையில் கண்டுபிடிக்கப்பட்ட மினுவாங்கொட தொற்றுப் பரவலுடன் கர்ப்பிணிப் பெண்ணுக்கு ஏதேனும் தொடர்புகள் உள்ளனவா என விசாரணை நடத்தப்பட்டு வருகிறது என்றும் அரசு மருத்துவ அதிகாரிகள் சங்கம் குறிப்பிட்டுள்ளது.

**நேற்று மட்டும்**

(முதலாம் பக்கத் தொடர்ச்சி)  
தனிமைப்படுத்தி பரிசோதனை முன்  
எனக்கும் நடவடிக்கைகள் தொடர்ந்து  
மேற்கொள்ளப்பட்டு வருகின்றன.  
இதேவேளை, நடவடிக்கும் அதிக தொழி  
லாளர்களைக் கொண்ட நிறுவனங்களில்  
எழுமாற்றாக பி.சி.ஆர். பரிசோதனைகளை  
முன்னெடுக்க தீர்மானிக்கப்பட்டுள்ளதாக  
சுகாதார அமைச்சின் தலைமை தொற்று  
நோயியல் நிபுணர் சுதத் சமரவீர தெரிவித்  
துள்ளார்.

**கூட்டமைப்பின்**

(முதலாம் பக்கத் தொடர்ச்சி)  
ஆனால் பிரதம கொரடாபதவி தொடர்  
பான இழுபறி நிலையில் முடிவெதுவும்  
எட்டப்படாமல் கூட்டம் குழம்பியுள்ளது.  
நாங்கள் பதவிக்காக ஆசைப்பட்டு இந்த  
விடயத்தைக்கூறவில்லை. கூட்டமைப்பில்  
உள்ள பங்களிப்புக் கட்சியினருக்கும் சந்  
தர்ப்பங்கள் வழங்கப்பட வேண்டும் என்  
பதையே இங்கு சுட்டிக்காட்டுகின்றோம்.  
ஒரு கட்சிக்குள் உள்ளவர்களை முன்  
மொழிந்து வழிமொழிவது என்றால்  
தமிழ்த் தேசியக் கூட்டமைப்பு ஒரு கட்சி  
யாக பதிவு செய்யப்பட்டிருக்கவேண்டும்.  
ஆனால் இன்னும் பதிவு செய்யப்படாமல்  
ஒரே கட்சி சார்ந்தவர்களை அனைத்து  
பதவிகளுக்கும் முன் மொழிவதை ஏற்க  
முடியாது எனவே தமிழ்மக்களின் நன்மை  
எதிர்கால அரசியல் கருதி, தமிழ்த் தேசிய  
கூட்டமைப்பு ஒற்றுமையாகச் செயற்பட  
வேண்டும்-என்றுள்ளது.

**396 கிலோ**

(முதலாம் பக்கத் தொடர்ச்சி)  
இந்தியாவிலிருந்து கொண்டு வரப்பட  
பட்டுள்ளதாக சந்தேகிக்கப்படும் பொதி ஒன்றை  
மீட்டனர். அதிலிருந்து 396 கிலோ மஞ்  
சள் மீட்கப்பட்டு யாழ்ப்பாணம் சங்கத்  
திணைக்களத்திடம் கடற்படையால் ஒப்  
படைக்கப்பட்டுள்ளது.  
இச்சம்பவத்தின் தொடர்புபட்ட எவ  
ரும் இதுவரை கைது செய்யப்படவில்லை.

**1034 பேரில் ஒரு**

(முதலாம் பக்கத் தொடர்ச்சி)  
இவர்களில் பெரும்பாலான நோயாளிகள்  
மருத்துவமனையில் அனுமதிக்கப்பட்டுள்  
ளனர். ஒரு சிலரே இன்னும் மருத்துவம  
னையில் சேர்க்கப்படவில்லை எனவும்  
அவா குறிப்பிட்டார். தொற்று உறுதி  
செய்யப்பட்ட ஏனைய சில நோயாளிகளை  
யும் மருத்துவமனையில் அனுமதிக்கும்  
பணிகள் தற்போது நடைபெற்று வருகின்  
றன. தொற்று உறுதி செய்யப்பட்ட நோயாளி  
கள் அங்கொடையிட. டி.எச். மருத்துவமனை,  
வெலிகந்தை மருத்துவமனை, இரண  
வில் மருத்துவமனை, மினுவாங்கொட  
மருத்துவமனை, காத்தான்குடி மருத்துவ  
மனை, தெல்தெனிய மருத்துவமனை,  
நெவில் பெர்னாண்டோ மருத்துவமனை  
மற்றும் முல்லேரியா, அம்பாந்தோட்டை,  
ரம்புக்கனை, கம்புருகமுவு ஆகிய மருத்துவ  
மனைகளில் அனுமதிக்கப்பட்டுள்ளனர்.  
மேலும் கொரோனா வைரஸ் நோயா  
ளிகளை அனுமதிக்க ஹோமகம், அம்பன்  
பொல மற்றும் லக்கல ஆகிய மருத்துவ  
மனைகள் தயாராகி வருவதாகவும் அவர்  
கூறினார்.

மினுவாங்கொட தொற்றில் பாதிக்கப்  
பட்ட பிரண்டிக்ஸ் ஆடைத் தொழிற்சாலை  
ஊழியர்களின் அனைவரும் நேற்று  
முழுமையாக பி.சி.ஆர். பரிசோதனைக்கு  
உட்படுத்தப்பட்டதாகவும் சுதத் சமரவீர  
தெரிவித்தார். தற்போது ஆடைத் தொழிற்  
சாலை ஊழி யர்களின் குடும்பத்தினர்,  
அவர்களுடன் நெருங்கிய தொடர்புகளைப்  
பேணியவர்கள் மற்றும் தொற்று உறுதி  
செய்யப்பட்டவர்களின் அயலவர்கள்  
ஆகியோரிடம் பரிசோதனை முன்னெடுக்  
கப்பட்டு வருவதாகவும் சுகாதார அமைச்  
சின் தலைமை தொற்று நோயியல் நிபு  
ணர் சுதத் சமரவீர கூறினார்.

**மினுவாங்கொட**

(முதலாம் பக்கத் தொடர்ச்சி)  
பணிபுரிகிறார் என்று பொலிஸ் ஊடகப்  
பேச்சாளர் தெரிவித்தார்.  
அவருடன் தொடர்புடையவர்களைக்  
கண்டறியும் பணி முன்னெடுக்கப்பட்டு

கின்றது. அதனையடுத்தே மினுவாங்கொட  
பொலிஸ் நிலைய அனைத்து பொலிஸ்  
உத்தியோகத்தர்களும் தனிமைப்படுத்  
தப்பட்டுள்ளனர்.

**எதிர்வரும் 7**

(முதலாம் பக்கத் தொடர்ச்சி)  
உட்படுத்தப்படாத ஊழியர்கள் மற்றும்  
அவர்களுடன் தொடர்பில் இருந்தவர்கள்  
013456548 என்ற இலக்கத்திற்கு அழைப்பு  
விடுக்குமாறு இராணுவத் தளபதி கேட்டுள்ளார்.  
யாழ்ப்பாணம், அநுராதபுரம், பதுளை,  
காலி, குருநாகல், மொனராக்கலை, புத்தளம்  
கேகாலை, கருத்துறை, கண்டி, மாத்தறை,  
பொலன்னறுவை, மற்றும் இரத்தினபுரி  
மாவட்டங்களில் கடந்த 4 நாட்களில்  
கோவிட்-19 நோயாளிகள் இனங்காணப்பட்டு  
ள்ளனர். அவர்களுக்கு மருத்துவம  
னைகளில் சிகிச்சையளிக்கப்படுவதுடன்,  
அவர்களுடன் தொடர்புடையோர் தனிமைப்  
படுத்தப்பட்டுள்ளனர் என்பது குறிப்பிடத்  
தக்கது.

**வீட்டுக்கு வீடு**

(முதலாம் பக்கத் தொடர்ச்சி)  
இந்நிலையில், மினுவாங்கொட  
கொரோனா கொத்தணி பரவலுக்கான  
மூலத்தைக் கண்டறிய, சுகாதாரத் தரப்பி  
னரும், பாதுகாப்புத் தரப்பினரும் விசார  
ணைகளை முன்னெடுத்து வருவதாகவும்,  
சுகாதார அமைச்சு சுட்டிக்காட்டியுள்ளது.  
பிரெண்டிக்ஸ் ஆடைத் தொழிற்சாலை  
யில் ஏற்பட்ட கொரோனாத் தொற்று சம்ப  
வத்தைத் தொடர்ந்து, அதிகளவான தொழி  
லாளர்களைக் கொண்ட அனைத்து  
தொழிற்சாலைகளிலும் எழுமாற்றாக பி.சி.  
ஆர். பரிசோதனைகளை நடத்த அறிவு  
றுத்தப்பட்டுள்ளமை குறிப்பிடத்தக்கது.

**பல்கலைக்கழகம்**

(முதலாம் பக்கத் தொடர்ச்சி)  
கொரோனா அபாயம் காரணமாக களனி  
பல்கலைக்கழகம் மற்றும் கம்பஹா  
விக்கிரமராச்சி ஆயுர்வேத பல்கலைக்கழகம்  
என்பன மூடப்பட்டுள்ளன.  
இந்தநிலையில், இவற்றை தவிர்ந்த

வேறு எந்தவொரு பல்கலைக்கழகமும்  
தற்காலிகமாக மூடப்படவில்லை என  
பல்கலைக்கழக மாணியங்கள் ஆணைக்  
குழுவின் தலைவர் பேராசிரியர் சம்பத்  
அபரதுங்க தெரிவித்துள்ளார். எனவே, ஊர  
டங்கு சட்டம் அமுலில் உள்ள பகுதிகளைச்  
சேர்ந்த மாணவர்கள் ஏற்கனவே நடை  
முறையிலுள்ள Online விரிவுரைகளுடன்  
இணைய முடியும் என அவர் சுட்டிக்காட்  
டினார்

**நாட்டு மக்களிடம்**

(முதலாம் பக்கத் தொடர்ச்சி)  
இது தொடர்பில் அவர் தெரிவித்துள்ள  
தாவது:-  
கொவிட் தொற்று நோய் உலகைக்கும்  
பரவி அச்சுறுத்தியபடி இருந்த ஒரு நேரத்  
தில் வலுவான நாடகநாங்கள் எல்லோரும்  
ஒன்று திரண்டு நின்று, அதனை தோற்  
கடித்து வெற்றி கண்டிருந்தோம்.  
ஆனால், இப்போது எங்கோ இழைக்  
கப்பட்ட ஓர்வ அலட்சியமான தவறின்  
காரணமாக அது மீண்டும் நமது நாட்டில்  
பரவத் தொடங்கி விட்டது.  
முன்னரைப்போலவே, இந்த முறையும்  
இந்த தொற்று நோயிலிருந்து எம்மைக்  
காப்பாற்ற எமது சுகாதாரம், பாதுகாப்பு  
மற்றும் ஏனைய சேவைத் துறையினர்  
சிறந்த நடவடிக்கைகளைத் துரிதமாக  
முன்னெடுத்து வருகின்றனர்.  
இந்த நெருக்கடியான சூழ்நிலையில்  
சுகாதார அதிகாரிகள் வழங்கும் அறிவுறுத்  
தல்களை, அலட்சியப்படுத்தாமல் நேர்த்தி  
யாகவும் கச்சிதமாகவும் பின்பற்றுவது  
மட்டுமல்லாமல் மக்களிடத்தில் குழப்பங்  
களை ஏற்படுத்தும் கபட நோக்கத்துடன்  
பல்வேறுபட்ட குழுக்களாலும் பரப்பப்படும்  
ஏமாற்றுப் பொய் செய்திகளால் ஆள்கொள்  
எப்பட்டுவிடாமல் அதிகாரபூர்வ அரசாங்க  
தகவல் சேவைகளிலிருந்தும் ஜனாதிபதி  
செயலகத்திலிருந்தும் வெளியிடப்பட்டு,  
பதிவு செய்யப்பட்ட வெகுசன ஊடகங்களி  
னால் உங்களுக்குத் தரப்படும் தகவல்களை  
மட்டுமே உண்மை என எடுத்து, அதற்கேற்ப  
செயற்படுமாறு நாட்டு மக்களை நான்  
அன்போடு கேட்டுக்கொள்கிறேன். - என்று  
குறிப்பிட்டுள்ளார்.

**12 விற்பனையில்... வடிவக் வீட்டிற்கள்!**

சுவது கிதழ்

**செம்மணி**

முற்றிலும் மாறுபட்ட  
தனித்துவமான  
செய்திக் கட்டுரைகளுடன்

**செம்மணி**

புத்தகம் புதிய பல்கலை வார மணி

அனைத்து முகவர்களிடமும்  
கேட்டு வாங்குங்கள்

கொழும்பு மற்றும் கிழக்குமேல்

அருகில் உள்ள  
பத்திரிகை  
முகவர்களிடம் தவறாது  
கேட்டு வாங்குங்கள்

03  
06  
11  
20

03  
06  
11  
20

# நமது பார்வை

உண்மை - நேர்மை - பக்கம் சாராமை

ஆசிரியரிடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 இணையம் - onlinekathir.com

## பொன்சேகாவின் கண்டுபிடிப்பு

“அரண்டவன் கண்ணுக்கு இருண்டதெல்லாம் பேய்” என்பார்கள்.

விடுதலைப் புலிகள் நடத்திய தற்கொலைத் தாக்குதலில் மரண வாசலைத் தட்டி விட்டு மீண்டவர் முன்னாள் இராணுவத் தளபதி சரத் பொன்சேகா.

புலிகள் பற்றிய மிரட்சியில் இருந்து - மருட்சியில் இருந்து - அவர் இன்னும் மீளவேயில்லை என்றதான் எண்ணத் தோன்றுகின்றது. அவர் எதிர்கொண்ட அனுபவம் அப்படிப்பட்டதுதான்.

விடுதலைப் புலிகள் விவகாரத்தில் அவர் நன்கு அரண்டுதான் போயிருக்கின்றார் போலும். அதுதான் பத்தும் பன்னிரண்டு வயதுச் சிறுவனையும் விடுதலைப் புலிகளின் சிறுவர் படையணியின் தளபதி என அவர் பிதற்றியிருக்கின்றார்.

ஒரு காலத்தில் - ஏன் ஒரு காலத்தில், இன்றும் கூட - ஒவ்வொரு தமிழனையும் விடுதலைப் புலியாகத்தான் தென்னிலங்கைச் சிங்கள, பௌத்த பேரினவாதம் பார்க்கின்றது என்பது வெளிப்படை.

அப்படி நோக்குவதன் மூலம், யுத்தத்தின் இறுதிக் கட்டத்தில் அது இழைத்ததாக சர்வதேச சமூகத்தினாலேயே சுமத்தப்படும் யுத்தக் குற்றங்கள், அழிப்படை உரிமை மீறல், செயற்பாடுகள், மனித குலத்துக்கும் மாண்புக்கும் எதிரான கொடூரங்கள் போன்றவை தொடர்பில் தனக்குத் தானே நியாயம் கற்பித்து, தன்னை நிரபராதிகளாகச் சமாளிக்க முயல்கின்றது என்பது அப்படிமாதிரி வெளிப்படுகின்றது.

யுத்தத்தின் இறுதிக் கட்டத்தில் பல்லாயிரம் அப்பாவித் தமிழர்கள் படுகொலை செய்யப்பட்டார்கள். வலிந்து காணாமலாக்கப்பட்டனர். மோசமான படுகாயங்கள், அவய இழப்புகள், சித்திரவதைகளுக்கு உட்படுத்தப்பட்டு கொடூரங்களை அனுபவித்தனர். அவர்களின் வீடு வாசல்கள், சொத்துக்கள், ஆவணங்கள், அமைதியான வாழ்வு யாவையும் துவம்சம் செய்யப்பட்டன.

இந்த இழப்புகளைச் சந்தித்த - எதிர்கொண்ட - அப்பாவிப் பொதுமக்கள் எல்லோரையும் விடுதலைப் புலிகள் என்றுதான் வகைப்படுத்தி இன்று வரை பிரசாரப்படுத்தி வருகின்றது சிங்கள அரசு. பாதிக்கப்பட்ட அப்பாவி மக்களை விடுதலைப் புலிகளாகக் கிணால் தங்கள் மீதான குற்றச்சாட்டை நியாயப்படுத்தி விடலாம் என்று கொழும்பு கனவு காண்கின்றது. அதனால்தான் இத்தகைய ஒரு நிலைப்பாட்டை நீண்ட காலமாகக் கொழும்பு கைக்கொண்டு வருகின்றது.

விடுதலைப் புலிகளின் தலைவர் வே. பிரபாகரனின் இளைய மகன் பாலச்சந்திரன் விடயத்திலும் அத்தகைய ‘சுத்துமாத்து’ நிலைப்பாட்டை எடுப்பதன் மூலம், கொடூரங்களை இழைத்த தனது படைகளை, நீதியின் கண்களிலிருந்து சமாளித்து விடுவித்து விடலாம் என்று கணக்குப் போடுகின்றார் பொன்சேகா.

தமிழ்த் தேசிய மக்கள் முன்னணியின் நாடாளுமன்ற உறுப்பினர் செல்வராஜா கஜேந்திரன் நாடாளுமன்றத்தில் எழுப்பிய நியாயமாக ஒரு கேள்விக்கு ‘சமாளிப்பு’ பதில் அளிப்பதற்காகவே இப்படி ஒரு வியாக்கியானம் கூறியிருக்கின்றார் சரத் பொன்சேகா.

காந்தி தேசத்துக்கு காந்தியம் போதித்தவர் தியாகி தீல்பன். அவரை ஒஸாமா பின்லேடன் என்று பகிரங்கமாக விமர்சித்தது தென்னிலங்கை. அதற்கு நாடாளுமன்றத்தில் பதிலடி தந்தார் செல்வராஜா கஜேந்திரன்.

“தமிழ் மக்களுக்காக உண்ணாநோன்பிருந்து உயிர் நீக்க தீல்பன் ஒஸாமா பின்லேடனா, அல்லது பன்னிரண்டு வயதுச் சிறுவனுக்கு பிஸ்கட், தேநீர் கொடுத்து விட்டுச் சுட்டுக் கொன்றவர்கள் பின்லேடன்களா?” என்று அவர் எழுப்பிய கேள்விதான் சரத் பொன்சேகாவை இப்படிப் பதிலளிக்க வைத்திருக்கின்றது.

பாலச்சந்திரனின் மரணத்துக்கும் படையினருக்கும் எந்தத் தொடர்பும் இல்லை என்றும் கூறி முழுப் பூசணிக் காயைச் சோற்றில் மறைக்கப் புறப்பட்டிருக்கின்றார் அவர்.

யுத்தத்தின் இறுதிக் கட்டத்தில் இடம்பெற்ற கொடூரங்கள், மனித உரிமை மீறல்கள், யுத்தக் குற்றங்கள் போன்றவை குறித்து சர்வதேச நியமங்களுக்கு அமைவான விசாரணைப் பொறிமுறை ஒன்று அமைக்கப்படுமானால், இறுதி யுத்த காலத்தில், இலங்கை இராணுவத்துக்குத் தளபதியாக இருந்தவர் என்ற வகையில் சரத் பொன்சேகா மேற்கொள்ளும் இத்தகைய மூடி மறைப்புகளின் பின்னால் புதைந்து கிடக்கும் உண்மைகள் அம்பலமாகி விடும் என்பது தீவிரமாகும்.

அதனால்தான் அத்தகைய விசாரணைகளுக்கு இடமளிக்காமல் நிரந்தரமாகத் தடுத்தாக்கொண்டு, பாலச்சந்திரன் படுகொலை போன்ற அப்பட்டமான கொடூரங்களை ‘புதுக்கதை’ விட்டு மூடி மறைத்துச் சமாளிக்கின்றார் சரத் பொன்சேகா.

ஒரு சிறுவனின் படுகொலையில் இப்படி உண்மையை மூடி மறைத்து, மனிதாபிமானத்துக்கு மாறாக இராணுவத்தைக் காப்பாற்றும் பணியில்லித்தான் இராணுவத் தளபதியாக இருந்த சரத் பொன்சேகா தொடர்ந்தும் இருப்பாராயின், 2010 ஜனாதிபதித் தேர்தலில் அவருக்கு வாக்களித்தமைக்காகத் தமிழர் மக்கள் வெட்கப்பட்டேயாக வேண்டும்.

சரத் பொன்சேகாவை ஆதரித்தமை மூலம் அவரின் கொடூரங்களுக்கு அங்கீகாரம் வழங்கிய நம்மை - தமிழர்களை - யுத்தத்தில் கொடூரமாகக் கொல்லப்பட்ட நமது உறவுகளின் ஆன்மாக்கள் - சரிப்பதும் தவிர்க்க முடியாததாக இருக்கும்.

## அத்துமீறிய சிங்களக் குடியேற்றம் சமல் ராஜபக்ஷவின் கவனத்துக்கு!

கொண்டு சென்றார் இரா.சாணக்கியன்



மட்டக்களப்பு மாவட்டத்தின் எல்லை பிரதேசமான மயிலத்தமடு மாதவனை மேய்ச்சல் தரை பகுதிகளில் அம்பாறை மாவட்ட பௌத்த பிக்கு தலைமையிலான குழுவினரால் அபகரிக்கப்படும் காணிகள் தொடர்பாகவும் இதனால் அப்பகுதியில் ஏற்படவுள்ள இன முரண்பாடுகள் பற்றியும்; மகாவலி அபிவிருத்தி மற்றும் பாதுகாப்பு இராஜாங்க அமைச்சர் சமல் ராஜபக்ஷவின் கவனத்திற்குத் தமிழ்த் தேசியக் கூட்டமைப்பின் நாடாளுமன்ற உறுப்பினர் இரா.சாணக்கியன் கொண்டு வந்தார்.

நேற்று (புதன்கிழமை) அமைச்சர் சமல் ராஜபக்ஷவை, இரா.சாணக்கியன் மகாவலி பி வலய அபிவிருத்தி திட்டங்கள் நடைபெற்று வரும் மட்டக்களப்பு மாவட்ட எல்லை பகுதிகளுக்கு அழைத்து வந்து நிலை

மையை விளக்கினார் அம்பாறை மாவட்டத்தைச் சேர்ந்த பெளத்த பிக்கு தலைமையிலான குழுவினர் அத்துமீறி காணிகளை அபகரித்து விவசாய செய்கையில் ஈடுபடுவதற்கான முயற்சிகளில் ஈடுபட்டு வருகின்றனர் என்பதையும் தெரிவித்தார்.

அத்துடன், அதனால் மட்டக்களப்பு மாவட்ட கால்நடை வளர்ப்பாளர்களுக்கு ஏற்படும் பிரச்சினைகள் தொடர்பாகவும், இதனால் ஏற்படக்கூடிய தமிழ் சிங்கள இன முரண்பாடுகள் பற்றியும் அமைச்சரின் கவனத்திற்குக் கொண்டு வந்தமையுடன் இதன் பின்னணியில் கிழக்கு மாகாண ஆளுநர் இருக்கின்றமையையும் சுட்டிக்காட்டியிருந்தார்.

இதனைக் கேட்டறிந்த அமைச்சர், சம்பந்தப்பட்ட அதிகாரிகளை அழைத்து கூட்டம் ஒன்றை நடத்தி நடவடிக்கை எடுப்பார் எனவும் அது தொடர்பான முடிவுகளை விரைவில் அறிவிப்பார் எனவும் இரா.சாணக்கியன் உறுதிமொழி வழங்கியுள்ளார்.

மட்டக்களப்பு மாவட்டத்தில் திட்டமிட்டு செயற்படுத்தப்படும் இந்த அபகரிப்பு நடவடிக்கைகளை நிறுத்துவதற்குத் தமிழ்த் தேசியக் கூட்டமைப்பின் நாடாளுமன்ற உறுப்பினர் இரா.சாணக்கியன் தொடர்ந்தும் முயற்சி செய்து வருகின்றார் என்பது குறிப்பிடத்தக்கது.

## அமர்வில் பங்குபற்றுவோ வாக்களிக்கவோ மரண தண்டனைக் கைதி தகுதி அற்றவர்!

சட்டமா அதிபர் விளக்கம்

மரண தண்டனை விதிக்கப்பட்ட கஹுவத்த பிரதேச சபை உறுப்பினர் வஜிர தர்ஷன டி சில்வா அமர்வுகளில் கலந்துகொள்ளவோ அல்லது வாக்களிக்கவோ தகுதியற்றவர் என சட்டமா அதிபர் அறிவித்துள்ளார்.

நீதி அமைச்சின் செயலாளருக்கு சட்டமா அதிபர் தப்புல டி விவேரா இந்த அறிவிப்பை விடுத்துள்ளார் என சட்டமா அதிபர் திணைக்களத்தின் ஒருங்கிணைப்பு அதிகாரி நிஷார ஜெயரத்தன தெரிவித்துள்ளார்.

நேற்று செவ்வாய்க்கிழமை, மரண தண்டனை விதிக்கப்பட்ட வஜிர தர்ஷன டி சில்வா ஒக்ரோபர் 08 ஆம் திகதி கஹுவத்த பிரதேச சபை அமர்வில் கலந்து கொள்ள அனுமதிக்குமாறு சிறைச்சாலை ஆணையாளருக்கு கோரிக்கை விடுக்கப்பட்டது.

கஹுவத்த பிரதேச சபை உறுப்பினர் வஜிர தர்ஷன டி சில்வாவிற்கு ஜூலை 31 ஆம் திகதி மரண தண்டனையும் 47 ஆண்டுகள் சிறைத் தண்டனையும் விதிக்கப்பட்டு



அதே நாளில் சிறையில் அடைக்கப்பட்டார். மரண தண்டனை கைதி மரண தண்டனைக்கு எதிராக மேன்முறையீடு செய்துள்ளமையுடன் தற்போது மேன்முறையீடு செய்த கைதியாக வெலிகடைசிறையில் அடைக்கப்பட்டுள்ளார்.

சிறைச்சாலை சட்டங்கள் மற்றும் ஒழுங்குமுறைகளில் அத்தகைய கோரிக்கைக்கான ஏற்பாடுகள் இல்லை என்பதால் சிறைச்சாலை ஆணையாளர் நாயகம் இந்த விவகாரம் தொடர்பாக ஆலோசனை வழங்குமாறு அமைச்சின் செயலாளரிடம் கோரியிருந்தார் என்பது குறிப்பிடத்தக்கது.

## யாழ்.தொல்லியல் திணைக்கள நூதனசாலையில் கிருமி தொற்று நீக்கும் நடவடிக்கை முன்னெடுப்பு!



யாழ்ப்பாணம் தொல்லியல் திணைக்களத்தில் பணியாற்றும் கம்பஹாவைச் சேர்ந்த பெண் ஒருவர் தனிமைப்படுத்தப்பட்டுள்ள நிலையில், அவர் கடமைபுரிந்த நூதனசாலையில் நேற்று (புதன்கிழமை) கிருமித் தொற்றுநீக்கி விசிறப்பட்டது.

யாழ்ப்பாண மாநகரசபை பொதுச்சுகாதார பிரிவினரால், தொற்று நீக்கி விசிறும் நடவடிக்கைகள் முன்னெடுக்கப்பட்டன.

யாழ்ப்பாணம் தொல்லியல் திணைக்களத்தில் பணியாற்றும் பெண் ஒருவரின் தாய், மினுவாங்கொடை ஆடைத்தொழிற்சாலையில் பணியாற்றிவரும் நிலையில், அவர் கொரோனாத் தொற்றுக்கு இலக்காகியிருந்தார்.

தொல்பொருள் திணைக்களத்தின் நூதனசாலையில் பணியாற்றும் பெண்ணுடன், யாழ்ப்பாணம் கோட்டையில் பணியாற்றும் அவரது நண்பரும் கடந்த சில நாட்களுக்கு முன்னரே கம்பஹாவிலிருந்து யாழ்ப்பாணத்திற்கு வருகை தந்திருந்த நிலையில், அவர்கள் கட்டாய தனிமைப்படுத்தலுக்கு உட்படுத்தப்பட்டுள்ளனர்.

யாழ்ப்பாணம் தொல்லியல் திணைக்களத்தின் ஏனைய பணியாளர்கள் தத்தமது வீடுகளில் சுய தனிமைப்படுத்தலில் இருக்குமாறு சுகாதார பிரிவினரால் வேண்டப்பட்டுள்ளனர்.

இந்நிலையிலேயே யாழ்.நூதனசாலையில் கிருமித் தொற்றுநீக்கி விசிறும் நடவடிக்கைகள் நேற்று முன்னெடுக்கப்பட்டன.

# கொரோனாவுக்கு எதிரான போரை மக்கள் முன்னெடுக்கின்றார்கள்!

## பிரதமர் மோடி தெரிவிப்பு

இந்தியாவில் கொரோனாவுக்கு எதிரான போரை மக்களே முன்னெடுத்துச் செல்கின்றனர் என பிரதமர் நரேந்திர மோடி கூறியுள்ளார்.

கொரோனாவுக்கு எதிரான விழிப்புணர்வை, மக்கள் இயக்கம் என்ற பெயரில் மோடி முன்னெடுத்துள்ளார்.

ருவிட்டரின் மூலம் இந்த பிரசாரத்தை இன்று ஆரம்பித்து வைத்துள்ள பிரதமர் மோடி, இந்தியாவில் கொரோனாவுக்கு எதிரான போரை மக்களே கையில் எடுத்துள்ளனர் என்று தெரிவித்துள்ளார். கொரோனா முன்கள போராளிகளால் அதற்கு எதிரான போராட்டம்

வலுப்பெறுவதாகவும் அவர் குறிப்பிட்டுள்ளார்.

மேலும் கொரோனாவுக்கு எதிரான போரில் இணைவோம் என்ற ஹாஷ்டாக்குடன் ருவிட்டர் பதிவிட்டுள்ள அவர், முகக்கவசம் அணிவதையும், கைகளை அடிக்கடி கழுவவதையும், சமூக இடைவெளியை கடைப்பிடிப்பதையும் எப்போதும் நினைவுகொள்வோம் எனவும் குறிப்பிட்டுள்ளார்.

பண்டிகை மாதங்கள் மற்றும் குளிர்காலம் வரவுள்ள நிலையில் கொரோனா பரவலைக் கட்டுப்படுத்தி பொருளாதார வளர்ச்சியை அடையும் நோக்கில் மக்கள் எப்படி நடந்துகொள்ள வேண்டும் என்பது தொடர்



பாகவும் இந்த பிரசாரத்தில் விழிப்புணர்வு ஏற்படுத்தப்படவுள்ளமை குறிப்பிடத்தக்கது.

## விமான கண்காட்சி மூலம் தொழில் வளர்ச்சி; முதல் ஐந்து நாட்களுக்குள் இந்தியா!

### அதுவே இலக்கு என்கிறார் ராஜ்நாத்சிங்

விமான போக்குவரத்து மற்றும் விண்வெளி தொழில்களில் விமான கண்காட்சி மூலம் தொழில் விருத்தி முதல் ஐந்து நாட்களில் இந்தியா இடம் பெறுவதே நமது இலக்கு என பாதுகாப்புத் துறை அமைச்சர் ராஜ்நாத் சிங் தெரிவித்துள்ளார்.

பெங்களூரு எலஹங்கா விமான படை பயிற்சி தளத்தில் இடம்பெறவுள்ள சர்வதேச விமான கண்காட்சி முன்னேற்பாடுகள் தொடர்பாக உயர் அதிகாரிகளுடன் காணொலி காட்சி வாயிலாக ஆலோசனை மேற்கொண்ட அவர் இவ்வாறு குறிப்பிட்டுள்ளார்.

இதன்போது தொடர்ந்து தெரிவித்த அவர் - 'அதிதி தேவோ பவா' என்ற விருந்தினர்கள் தெய்வத்திற்கு ஒப்பாவர் என்ற வாக்கியத்தில் நம்பிக்கை கொள்பவர்கள் நாம்.

இந்திய அமைதிக்காக இராணுவம் மேலும் பலப்படுத்தப்படும். இராணுவ தளவாட உற்பத்தி



யில் இந்தியா சிறந்து விளங்குகிறது. விமான கண்காட்சி மூலம் விமானம் மற்றும் விண்வெளி தொழில்களில் முதல் ஐந்து நாட்களில் இந்தியா இடம்பெறுவதே நமது இலக்கு. - எனத் தெரிவித்துள்ளார்.

## கொரோனாவுக்கு எதிரான விழிப்புணர்வுப் பிரசாரம்!



கொரோனா பரவலை கட்டுப்படுத்துவது தொடர்பான பல் வேறு விதமான விழிப்புணர்வு பிரசாரங்களை மத்திய அரசு இன்று (வியாழக்கிழமை) முதல் ஆரம்பித்துள்ளது என மத்திய தகவல் ஒளிபரப்புத்துறை அமைச்சர், பிரகாஷ் ஜவடேகர் தெரிவித்துள்ளார்.

இதுதொடர்பாகக் கருத்துத் தெரிவித்துள்ள அவர் - கொரோனா தடுப்பு மருந்து கண்டுபிடிக்கப்படும் வரை முக கவசம் அணிவது, தனிமனித இடைவெளியைப் பின்பற்றுவது, கைகளை கிருமி நாசினி கொண்டு அடிக்கடி சுத்தப்படுத்துவது ஆகியவற்றை தவறாமல் செய்வது தொற்றில் இருந்து நம்மைப் பாதுகாக்கும்.

இந்த மூன்று விடயங்களையும் தவறாமல் கடைபிடிக்கின்றமை தொடர்பாக விரிவான விழிப்புணர்வு பிரசாரம் இன்று முதல் ஆரம்பமாகியுள்ளது. விளம்பர பலகைகள், சுவரொட்டிகள், ரயில், ஓட்டோ உள்ளிட்ட பொதுப்போக்குவரத்து ஆகியவற்றில் பிரசாரம் தீவிரப்படுத்தப்பட்டுள்ளன.

சமூகவலைத் தளங்கள் வாயிலாகவும் விழிப்புணர்வு ஏற்படுத்தப்படும். குளிர்காலம் ஆரம்பமாகின்றமையால் முன்னெச்சரிக்கை நடவடிக்கையாக இந்த பிரசாரம் ஆரம்பிக்கப்படுகிறது. - எனத் தெரிவித்துள்ளார்.

## ஒரேநாளில் கொரோனா பாதிப்பு 78 ஆயிரத்தைக் கடந்துள்ளது!

இந்தியாவில் கொரோனா வைரஸ் தொற்றின் தாக்கம் அதிகரித்து வரும் நிலையில் நேற்று (புதன்கிழமை) 78 ஆயிரத்து 809 தொற்றாளர்கள் கண்டறியப்பட்டுள்ளனர்.

இதனையடுத்து பாதிக்கப்பட்டுள்ளவர்களின் மொத்த எண்ணிக்கை 68 லட்சத்து 32 ஆயிரத்து 938 ஆக அதிகரித்துள்ளது. அத்துடன் 963 பேர் உயிரிழந்துள்ள நிலையில் உயிரிழந்தவர்களின் மொத்த எண்ணிக்கை ஒரு லட்சத்து 5 ஆயிரத்து 554 ஆக அதிகரித்துள்ளது. மேலும் வைரஸ் தொற்றில் இருந்து குணமடைந்தவர்களின் எண்ணிக்கை 58 லட்சத்து 24 ஆயிரமாக அதிகரித்துள்ள அதேவேளை 9 லட்சத்து 2 ஆயிரத்துக்கும் மேற்பட்டோர் தொடர்ந்தும் சிகிச்சை பெற்று வருகின்றனர்.

## டெல்லியில் சில தளர்வுகள் அறிவித்தது மாநில அரசு!



தலைநகர் டெல்லியில் வார சந்தைகள் மற்றும் திரையரங்குகள் ஆகியன இனி வழமைப்போல் செயற்படும் என அம்மாநில முதலமைச்சர் கெஜ்ரிவால் அறிவித்துள்ளார்.

டெல்லி அரசு மத்திய அரசு அறிவித்துள்ள 5 ஆம் கட்ட ஊரடங்கு தளர்வை படிப்படியாக செயற்படுத்தி வருகின்றது. இதனையடுத்து மேற்படி அறிவிக்கப்பட்டுள்ளது. இதன்படி எதிர்வரும் 15 ஆம் திகதி முதல் திரையரங்குகள் திறக்கப்படும் என அறிவிக்கப்பட்டுள்ளது.

அந்தவகையில் மாநிலத்தில் வாரசந்தைகளை இனி வழக்கம்போல் திறக்கலாம் என முதல்வர் கெஜ்ரிவால் அறிவித்துள்ளார்.

தொடர்ந்து தெரிவித்துள்ள அவர் - இதுவரை கொரோனா கட்டுப்பாடுகள் காரணமாக ஒவ்வொரு மண்டலத்திலும் இரண்டு சந்தைகளை மட்டுமே அரசு அனுமதித்தது.

இந்த சந்தைகள் மூலம் பெரும்பாலும் ஏழை மக்கள் பயனடைவார்கள். அதேபோல் ஒக்ரோபர் 15 முதல் அரசு வழிகாட்டுதல்படி திரையரங்குகள் டெல்லியில் செயற்பட உள்ளன. ஓர் இருக்கை விட்டு ஒருவர் என அரங்கில் 50 சதவீத பார்வையாளர்கள் மட்டும் அனுமதிக்கப்படுவார்கள். - எனவும் அவர் குறிப்பிட்டுள்ளார்.

கொரோனா தொற்றால் பாதிக்கப்பட்ட முதல் 5 மாநிலங்களில் டெல்லியும் ஒன்று. கடந்த சில வாரங்களாக அங்கு தொற்று பாதிப்பு குறைந்து வருகின்றமை குறிப்பிடத்தக்கது.

## இணையப் பாதுகாப்பு ஒப்பந்தம் ஐப்பானுடன் செய்வதற்கு முடிவு!

### இந்திய அரசு எடுத்தது

இணைய பாதுகாப்பில் ஐப்பானுடன் ஒப்பந்தம் செய்துகொள்ள மத்திய அரசு தீர்மானித்துள்ளது.

இது தொடர்பாக மத்திய அரசு வெளியிட்டுள்ள அறிக்கையில் -

திறந்த நம்பகமான நியாயமான மற்றும் பாதுகாப்பான இணைய சுற்றுச்சூழலை உருவாக்குவதில் இந்தியாவும், ஐப்பானும் உறுதியாகவுள்ளன.

இதன் ஒரு கட்டமாக இணையப் பாதுகாப்புத் துறையில் இந்தியா - ஐப்பான் இடையே ஒத்துழைப்பு ஒப்பந்தத்தை செய்துகொள்வதற்குப் பிரதமர் மோடி தலைமையிலான அமைச்சரவை ஒப்புதல் அளித்துள்ளது.

இந்த ஒப்பந்தம் வாயிலாக ஐக்கிய நாடுகள் சபை உட்பட சர்வதேச அரங்கங்களில் இருதரப்பும் ஒத்துழைப்பை உறுதிப்படுத்தியுள்ளோம். தகவல் தொடர்பு தொழில்நுட்பத்தின் உட்கட்டமைப்பு பாதுகாப்பை இந்த ஒப்பந்தம் மேலும் வலுபடுத்தும். - எனத் தெரிவிக்கப்பட்டுள்ளது.

முன்னதாக சீனா இணைய வழித் தாக்குதல்களை மேற்கொண்டு வருவதாக மத்திய அரசு குற்றஞ்சாட்டியுள்ளமையுடன், சீனாவுக்கு சொந்தமான செயலிகளுக்கும் மத்திய அரசு தடை விதித்திருந்தமை குறிப்பிடத்தக்கது.

## இயற்கை எரிவாயு சீர்திருத்தம் மத்திய அமைச்சரவை ஒப்புதல்

இயற்கை எரிவாயு சந்தைப்படுத்தல் சீர்திருத்தங்களுக்கு மத்திய அமைச்சரவை ஒப்புதல் அளித்துள்ளது.

இறக்குமதியைச் சார்ந்து இருக்கும் நிலையைக் குறைப்பதற்காக இந்த நடவடிக்கை எடுக்கப்பட்டுள்ளதாகத் தெரிவிக்கப்பட்டுள்ளது.

டெல்லியில் மத்திய பொருளாதார விவகாரங்களுக்கான அமைச்சரவைக் குழுக் கூட்டம் காணொலி வாயிலாக நடைபெற்றது. இந்தக் கூட்டத்தை தொடர்ந்து செய்தியாளர்களைச் சந்தித்துள்ளார்.



தித்தார் அமைச்சர் தர்மேந்திர பிரதான். இதன்போது தொடர்ந்து கருத்துத் தெரிவித்த அவர் -

எரிவாயு பொருளாதாரத்தை மேம்படுத்தவும் இறக்குமதியை சார்ந்து இருக்கும் நிலையை குறைப்பதற்காகவும் மின்னணு ஏலமுறை உள்ளிட்ட 3 புதிய சீர்திருத்தங்களுக்கு அமைச்சரவை ஒப்புதல் அளித்துள்ளதாகக் கூறியுள்ளார்.

உடல்நலம் மற்றும் சுற்றுச்சூழலுக்கு ஆபத்தை விளைவிக்கும் மேலும் ஏழு இரசாயனப் பொருள்களைத் தடை செய்யவும் தீர்மானிக்கப்பட்டுள்ளதாகவும் அவர் மேலும் குறிப்பிட்டுள்ளார்.

# டரம்புக்கு கொரோனா இருக்குமாயின் அவருடன் விவாதம் நடத்தமாட்டேன்!

அமெரிக்க ஜனாதிபதியும் குடியரசுக் கட்சி வேட்பாளருமான பொனால்ட் டரம்புக்கு கொரோனா இருந்தால் அவருடன் விவாதம் நடத்தமாட்டேன் என ஜனநாயக கட்சி வேட்பாளர் ஜோ பிடன் கூறியுள்ளார்.

அமெரிக்காவில் எதிர்வரும் நவம்பர் மாதம் நடைபெறவுள்ள ஜனாதிபதி தேர்தலில் போட்டியிடும் குடியரசுக் கட்சி வேட்பாளர் டரம்புக்கும் ஜனநாயகக் கட்சி வேட்பாளர் ஜோ பிடனுக்கும் இடையே கடந்த மாதம் 29ஆம் திகதி ஓஹியோ மாகாணத்தில் முதல் நேரடி விவாதம் நடந்தது.

இதன்போது, கொரோனா வைரஸ் பாதிப்பு, பொருளாதார சரிவு உள்ளிட்ட பிரச்சினைகள் தொடர்பாக இரு தலைவர்களும் காரசாரமாக விவாதம் நடத்தினர்.

இந்த சூழலில் ஜனாதிபதி டரம்புக்கும் அவரது மனைவி மெலனியாவுக்கும் கொரோனா தொற்று இருக்கின்றமை கடந்த வெள்ளிக்கிழமை உறுதி செய்யப்பட்டது.

அதனைத் தொடர்ந்து இராணுவ வைத்தியசாலை

## ஜோபிடன் திட்டவட்டம்



யில் சிகிச்சைக்காக சேர்க்கப்பட்ட டரம்பு 4 நாட்களுக்கு பின்னர் கடந்த திங்கட்கிழமை வெள்ளை மாளிகைக்குத் திரும்பினார்.

இதனிடையே டரம்பு மற்றும் ஜோ பிடன் இடையிலான

2 ஆவது நேரடி விவாதம் எதிர்வரும் 15 ஆம் திகதி புளோரிடா மாகாணத்தில் இடம்பெறவுள்ளது.

இந்த நிலையில் நேற்று உட்காங்களுக்குக் கருத்து வெளியிட்ட ஜோ பிடன், ஜனாதிபதி டரம்பின் தற்போதைய உடல்நலம்தொடர்பான தகவல் தன்னிடம் இல்லை என்றும் அவருக்கு இன்னும் கொரோனா தொற்று இருந்தால் விவாதம் நடக்கக்கூடாது எனவும் தெரிவித்துள்ளார்.

மேலும் பலர் கொரோனாவால் பாதிக்கப்பட்டுள்ளனர். இதுமிகவும் அபூத்தானது எனவும் அவர் குறிப்பிட்டுள்ளார்.

இதே நேரம், தான் தொடர்ந்து மருத்துவரின் வழிகாட்டுதலின்படி நடந்து வருகிறார் எனவும் டரம்புடன் விவாதிக்கத் தான் ஆவலாக இருக்கிறார். ஆனால் எல்லா நெறிமுறைகளும் பின்பற்றப்பட வேண்டும் என்றும் அவர் குறிப்பிட்டுள்ளார்.

இதேவேளை, தான் நலமாக இருக்கிறார் எனவும் நேரடி விவாதத்துக்குத் தயாராக உள்ளார் எனவும் டரம்பு தெரிவித்துள்ளார் என்பதும் குறிப்பிடத்தக்கது.

## கொரோனா தொற்று கையாள்கை டரம்புக்கு மிகப்பெரும் தோல்வி!

### கமலா ஹார்ஸ் தெரிவிப்பு

கொரோனா வைரஸ் (கொவிட் - 19) நோய்த் தொற்றை அமெரிக்க ஜனாதிபதி பொனால்ட் டரம்பு நிர்வாகம் கையாண்ட விதம் மிகப் பெருந்தோல்வியை சந்தித்துள்ளதாக, ஜனநாயகக் கட்சியின் துணை ஜனாதிபதி வேட்பாளரான கமலா ஹார்ஸ் குற்றஞ்சாட்டியுள்ளார்.

உடா மாகாணத்தில் சால்ட் லேக் சிடியில் நேற்று (புதன்கிழமை) இரவு தேர்தல் பிரசார விவாதத்தில் பங்கேற்று கருத்துத் தெரிவிக்கையிலேயே அவர் இதனைத் தெரிவித்தார். இதன்போது அவர் மேலும் கூறுகையில் -

அமெரிக்க வரலாற்றில் எந்தவொரு



ஜனாதிபதி நிர்வாகத்திலும் நேரிடாத பெருந்தோல்வி இது. கொரோனா வைரஸ் தொற்றுக்கு இரண்டு லட்சத்துக்கும் அதி கமான அமெரிக்கர்கள் உயிரிழந்தமை, நாட்டின் பொருளாதார சீர்குலைவு.

இந்த நிர்வாகத்தின் இயலாத்தன்மையால் அமெரிக்கர்கள் அளவுக்கதிகமாகத் தியாகம் செய்துவிட்டனர். - எனக்கூறினார்.

## பிரான்ஸில் கொரோனா 18 ஆயிரம் தாண்டியது!

### 24 மணிநேரத்தில் அதிக பாதிப்பு இதுவே

பிரான்ஸில் நாளொன்றுக்கான கொரோனா வைரஸ் (கொவிட் - 19) தொற்று பாதிப்பு உச்சத்தை தொட்டுள்ளது. கடந்த 24 மணித்தியாலத்தில் வைரஸ் தொற்றால் 18 ஆயிரத்து 746 பேர் பாதிக்கப்பட்டனர். மேலும் 80 பேர் உயிரிழந்துள்ளனர்.

பிரான்ஸில் வைரஸ் தொற்று பரவியதி லிருந்து புதிதான நாளொன்றுக்கான அதிகப்பட்ச பாதிப்பு எண்ணிக்கை இது வாகும்.

உலக அளவில் கொவிட் -19 தொற் றால் அதிக பாதிப்பை எதிர்கொண்ட 11

ஆவது நாடாக விளங்கும் பிரான்ஸில், இதுவரை மொத்தமாக ஆறு லட்சத்து 53 ஆயிரத்து 509 பேர் பாதிக்கப்பட்டுள்ளனர். மேலும், 32 ஆயிரத்து 445 பேர் உயிரிழந்துள்ளனர்.

தற்போதுவரை ஐந்து லட்சத்து 21 ஆயிரத்து 271 பேர் வைத்தியசாலை களில் சிகிச்சை பெற்று வருகின்றனர். இதில் ஆயிரத்து 416 பேரின் நிலை கவலைக்கிடமாக உள்ளது.

அத்துடன் இதுவரை 99 ஆயிரத்து 793 பேர் வைரஸ் தொற்றிலிருந்து மீண்டு வீடு திரும்பியுள்ளனர்.

## பிரேஸிலில் கொரோனா பாதிப்பு 50 லட்சத்தைக் கடந்துள்ளது!

பிரேஸிலில் கொரோனா வைரஸ் (கொவிட் - 19) தொற்றால் பாதிக்கப்பட்டவர்களின் எண்ணிக்கை 50 லட்சத்தைக் கடந்தது.

அண்மைய உத்தியோகபூர்வ புள்ளிவிவரங்களின் படி, பிரேஸிலில் 50 லட்சத்து இரண்டாயிரத்து 357 பேர் வைரஸ் தொற்றால் பாதிக்கப்பட்டுள்ளனர்.

உலகளவில் கொவிட் - 19 தொற்றால் அதிக பாதிப்பை எதிர்கொண்ட மூன்றாவது நாடாக விளங்கும் பிரேஸிலில், ஒரு லட்சத்து 48 ஆயிரத்து 304 பேர் உயிரிழந்துள்ளனர்.

கடந்த 24 மணித்தியாலத்தில் மட்டும் 31 ஆயிரத்து 404 பேர் வைரஸ் தொற்றால் பாதிக்கப்பட்டுள்ளனர். மேலும் 733 பேர் உயிரிழந்துள்ளனர்.

தற்போதுவரை நான்கு லட்சத்து 62 ஆயிரத்து 629 பேர் வைரஸ் தொற்றால் பாதிக்கப்பட்ட நிலையில் வைத்தியசாலையில் சிகிச்சை பெற்று வருகின்றனர். இதில் எட்டாயிரத்து 318 பேரின் நிலை கவலைக்கிடமாக உள்ளது.

அத்துடன் இதுவரை 43 லட்சத்து 91 ஆயிரத்து 424 பேர் வைரஸ் தொற்றிலிருந்து மீண்டு வீடு திரும்பியுள்ளனர்.

## புயல் பாதித்த இடங்களுக்கு பிரான்ஸ் ஜனாதிபதி விஜயம்!

தென்கிழக்கு ஆல்ப்ஸ் பகுதியில் உண்டான புயலால் பாதிக்கப்பட்ட பகுதிகளை பிரான்ஸ் ஜனாதிபதி இம்மானுவல் மக்ரோன் நேரில் சென்று பார்வையிட்டுள்ளார்.

நேற்று (புதன்கிழமை) ஆல்ப்ஸ் மரிடைம்ஸ் மாவட்டத்துக்கு பயணித்த மக்ரோன், புயலால் பாதிக்கப்பட்ட மக்களை நேரில் சந்தித்து ஆறுதல் கூறினார்.

பின்னர், ப்ரெயில் - சுர் - ரோயா நகரில் வைத்து உட்காங்களுக்கு கருத்து தெரிவித்த இம்மானுவல் மக்ரோன் -

'நாம் மிக விரைவாக இயல்பு வாழ்க்கையை கட்டி யெழுப்புவோம். அவசரகால நிதி ஒதுக்கப்படும்' எனக் கூறினார்.

மேலும், மீட்பு நடவடிக்கையைத் துரிதமாக மேற்கொள்ள உத்தரவிட்ட அவர், வெள்ளம் ஒரு பேரிடர் என்று அரசாங்கம் அறிவிக்கும் என்றும் உறுதியளித்தார்.

அத்துடன் இந்த அனர்த்தத்தால் உயிரிழந்தவர்களின் குடும்பத்தினருக்கு ஜனாதிபதி இம்மானுவல் மக்ரோன் இரங்கல் தெரிவித்தார்.

முதற்கட்டமாக புயலால் பாதிக்கப்பட்ட பகுதிகளுக்



காக 50 மில்லியன் யூரோக்கள் நிதி அரசு தரப்பில் ஒதுக்கப்பட்டிருந்தது.

அத்தோடு அடுத்து வரும் நாட்களில் மேலதிகமாக 100 மில்லியன் யூரோக்கள் நிதி ஒதுக்கப்படும் என அறிவிக்கப்பட்டுள்ளது.

இந்த புயலால் இதுவரை ஐந்து பேர் உயிரிழந்தனர். எட்டு பேர் காணாமல் போயுள்ளனர் என்பதும் குறிப்பிடத்தக்கது.

## பிரித்தானியாவில் இரண்டாவது நாளாகவும் கொரோனா பாதிப்பு 14 ஆயிரம் தாண்டியது!

பிரித்தானியாவில் கொரோனா வைரஸ் (கொவிட் -19) தொடர்ச்சியாக இரண்டாவது நாளாகவும் 14 ஆயிரத்திற்கும் மேற்பட்டோர் பாதிக்கப்பட்டுள்ளனர்.

கடந்த 24 மணித்தியாலத்தில் வைரஸ் தொற்றால் 14 ஆயிரத்து 162 பேர் பாதிக்கப்பட்டனர். மேலும் 70 பேர் உயிரிழந்துள்ளனர்.

உலக அளவில் கொவிட் - 19

தொற்றால் அதிக பாதிப்பை எதிர்கொண்ட 12ஆவது நாடாக விளங்கும் பிரித்தானியாவில் இதுவரை மொத்தமாக 5 லட்சத்து 44 ஆயிரத்து 275 பேர் பாதிக்கப்பட்டுள்ளனர். மேலும், 42 ஆயிரத்து 515 பேர் உயிரிழந்துள்ளனர்.

அத்துடன் வைத்தியசாலைகளில் வைரஸ் தொற்றால் அனுமதிக்கப்பட்டுள்ள 410 பேரின் நிலை கவலைக்கிடமாக உள்ளது.

## கனடாவில் 24 மணி நேரத்தில் 1,800 பேருக்குக் கொரோனா!

கனடாவில் கொரோனா வைரஸ் (கொவிட்-19) பெருந்தொற்றால், கடந்த 24 மணித்தியாலத்தில் மட்டும் ஆயிரத்து 800 பேர் பாதிக்கப்பட்டனர், 11 பேர் உயிரிழந்துள்ளனர்.

கொரோனா வைரஸ் தொற்றால் பாதிக்கப்பட்ட 26 ஆவது நாடாக விளங்கும் கனடாவில், இதுவரை ஒரு லட்சத்து 73 ஆயிரத்து 123 பேர் மொத்தமாக பாதிக்கப்பட்டுள்ளனர். மேலும், மொத்தமாக 9ஆயிரத்து 541

பேர் உயிரிழந்துள்ளனர்.

மேலும், 17ஆயிரத்து 916 பேர் வைத்தியசாலைகளில் சிகிச்சை பெற்று வருகின்றனர். அத்துடன் இதுவரை ஒரு லட்சத்து 45 ஆயிரத்து 666 பேர் பூரண குணமடைந்து வீடு திரும்பியுள்ளனர்.

இதில் 143 பேரின் நிலை மிகவும் கவலைக்கிடமாக இருப்பதாக வைத்தியசாலை வட்டாரங்கள் தெரிவிக்கின்றன.

# போதைப்பொருள் வர்த்தகத்தை தடுப்பதற்கான பொறிமுறையைப் பலப்படுத்தல் அவசியமாகும்!

## பிரதமர் மஹிந்த தெரிவிப்பு

கொழும்பு, ஓக்.08  
கஞ்சா மற்றும் ஏனைய போதைப்பொருள் ஊக்கு விப்பு மற்றும் வர்த்தகத்தைத் தடுப்பது தொடர்பில் காணப்படும் பொறிமுறையை பலப்படுத்துவதற்கும், விரைவுபடுத்துவதற்கும் அரசாங்கம் நடவடிக்கை எடுத்து வருவதாகவும், அதில் காணப்படும் மோசமான சுகாதார நிலைமைகள் தொடர்பில் சமூகத்தை விழிப்பூட்டுவதற்கு நடவடிக்கை எடுப்பதாகவும் பிரதமர் மஹிந்த ராஜபக்ஷ தெரிவித்தார்.

நாடாளுமன்றத்தில் நேற்று (புதன்கிழமை) கேள்வி நேரத்தின் போது நாடாளுமன்ற உறுப்பினர் புத்திக பதிரன் எழுப்பிய கேள்விக்கு பதிலளித்து உரையாற்றுகையிலேயே பிரதமர் இவ்வாறு குறிப்பிட்டார்.

கஞ்சா பயன்பாட்டின் உடலியல், உளவியல், சமூக மற்றும் பிற பாதகமான விளைவுகள் தொடர்பான செய்தியை மக்களுக்கு கொண்டு செல்வதற்கு தேசிய போதைப் பொருள் தடுப்பு வேலைத்திட்டம் பலப்படுத்தப்பட்டுள்ளதாகவும் பிரதமர் தெரிவித்தார்.

அத்துடன், சமூக வலைத்தளங்கள் மற்றும் இணைய உட்களங்கள் உட்கள மேற்கொள்ளப்படும் கஞ்சா ஊக்கு விப்பு நடவடிக்கைகளைத் தடுப்பதற்கான செயற்பாடுகள் மற்றும் விசாரணை நடவடிக்கைகள் மேற்கொள்ளப்படுகின்றமையுடன், நீதிமன்ற உத்தரவின் பேரில் அவர்களுக்கு எதிராக சட்ட நடவடிக்கை எடுப்பதற்கும் எதிர்பார்ப்பதாகப் பிரதமர் மேலும் குறிப்பிட்டார்.

அங்கு தொடர்ந்து உரையாற்றிய பிரதமர் - மதுபானம், சிகரெட் மற்றும் போதைப்பொருள் என்பன இன்றளவில் உலகம் முழுவதும் பரவிவரும் ஒரு

தொற்றாகும். எவ்வாறாயினும் இதுவரை சுகாதார காரணங்கள் மற்றும் பொருளாதார தாக்கத்தை உணர்ந்து கொள்வதன் மூலம் தற்போதைய சமூகம் சிகரெட் பாவனையிலிருந்து ஒதுங்கி காணப்படுவது மகிழ்ச்சியான விடயம்.

புகையிலை மற்றும் மதுபானம் மீதான தேசிய அதி காரசபை உள்ளிட்ட தரப்பினரின் நீண்டகால முயற்சியின் பலனாக இன்றளவில் சிகரெட் பாவனை குறைந்துள்ளமையை சமூகத்தில் காணக்கூடியதாக உள்ளது.

சிகரெட் விற்பனை வீழ்ச்சியடைந்தமை தொடர்பில் சான்றுகள் இருப்பினும், அதற்கு உள்நாட்டு மட்டத்தில் சிகரெட்டிற்கு பதிலாக மாற்று உற்பத்தி தொடர்பில் கவனம் செலுத்தப்படுவதாக இதுவரை அறியப்படாதமையுடன், கஞ்சாவை அதற்கான சிறந்ததொரு மாற்றீடாகத் தெரிவு செய்வது தொடர்பாகவும் இதுவரை எவ்வித தகவல்களும் வெளியாகவில்லை.

எனினும், தற்போது இணையம் மற்றும் சமூக வலைத் தள பயன்பாட்டின் உட்கள கஞ்சா தொடர்பில் சாதாரண மக்கள் மத்தியில் நேர்மறையான அணுகுமுறைகளை ஏற்படுத்தும் வகையில் பல்வேறு நடவடிக்கைகள் செயற்பட்டு வருகின்றமை காணக்கூடியதாக உள்ளது.

கஞ்சாவை சட்டபூர்வமாக்குவதற்கு எந்தவொரு நிறுவனத்துக்கும் இடமளிக்கப்படவில்லை. பல்வேறு நடவடிக்கைகள் மற்றும் நிறுவனங்கள் மருத்துவ நடவடிக்கைகளுக்காக கஞ்சா வளர்ப்பிற்கும், இறக்குமதி செய்வதற்கும் கோரியுள்ளனர்.

அதற்கு மேலதிகமாக ஆயுர்வேத திணைக்களத்தின் உட்களவும் அவர்களுக்குத் தேவையான உள்நாட்டு



ஆயுர்வேத மருந்துகள் தயாரிப்பிற்கு உரிய தரத்துடனான கஞ்சா பெற்றுக் கொள்வதற்கு அதனை வளர்ப்பதற்கு அனுமதி கோரியுள்ளனர்.

அதனால், 1984 ஆம் ஆண்டின் 11 ஆம் இலக்க ஆபத்தான ஓளாத கட்டுப்பாட்டு தேசிய சபை சட்டத்தின் 8 ஆவது பிரிவின்கமைய இலங்கையில் கஞ்சா செடி வளர்ப்பு மற்றும் அது தொடர்பான உற்பத்திகளை மேற்கொள்வதற்கான வாய்ப்பு மற்றும் அதன் மோசமான தாக்கங்கள் தொடர்பில் ஆராய்வதற்கு நிபுணர் குழு வொன்று உருவாக்கப்பட்டுள்ளது.

போதைப்பொருள் ஒழிப்பு தொடர்பில் கல்விசார் வேலைத்திட்டங்களை பாடசாலைகள், பல்கலைக் கழகங்கள், தொழிற்பயிற்சி நிலையங்கள், பணியிடங்கள் உள்ளிட்ட குறிப்பிடத்தக்க சமூக குழுக்களுக்கு விழிப்பூட்டும் வேலைத்திட்டங்களை முன்னெடுத்து வருவதுடன், பாடசாலை ஆசிரியர்கள் மற்றும் ஆசிரிய ஆலோசகர்களுக்கான விழிப்புணர்வு செயல்திட்டங்களும் இதுவரை ஆரம்பிக்கப்பட்டுள்ளன. - எனக் குறிப்பிட்டுள்ளார்.

## அத்தியாவசியப் பொருள்களின் விலைகளைக் குறைக்கவேண்டும்

### நாடாளுமன்றில் திகாம்பரம் வலியுறுத்தி



அத்தியாவசியப் பொருள்களின் விலைகள் குறைக்கப்படவேண்டும் என தொழிலாளர் தேசிய முன்னணியின் தலைவர் பழனி திகாம்பரம் தெரிவித்துள்ளார்.

நாடாளுமன்றத்தில் நேற்று (புதன்கிழமை) உரையாற்றிய போதே அவர் இவ்வாறு குறிப்பிட்டுள்ளார்.

இதன்போது அங்கு தொடர்ந்தும் கருத்து வெளியிட்ட அவர் -

இன்று நாட்டு மக்கள் தாங்க முடியாத வாழ்க்கைச் சமையுடன் கஷ்டப்படும் நிலை ஏற்பட்டுள்ளது.

அத்தியாவசிய பொருள்களின் விலை அதிகரித்துள்ளது. நாட்டு மக்களின் வருமான வழி குறைந்துள்ளது. இதனால் மக்கள் பெரிதும் பாதிக்கப்பட்டுள்ளனர். குறிப்பாக நான் பிரதிநிதித்துவப் படுத்தும் மலையக மக்கள் அத்தியாவசியப் பொருள்களின் விலை உயர்வு காரணமாகப் பெரிதும் பாதிக்கப்பட்டுள்ளனர்.

இந்த அரசாங்கம் ஆட்சிக்கு வருவதற்கு முன்னர் அந்த மக்களுக்கு 1000 ரூபா சம்பளம் வழங்குவதாக வாக்குறுதி அளித்தது. கடந்த ஜனாதிபதித் தேர்தலிலும் 1000 ரூபா தருவதாக வாக்குறுதி அளிக்கப்பட்டது.

பொங்கலுக்கு கிடைக்கும் தீபாவளிக்கு கிடைக்கும் என்றார்கள். தற்போது இந்த மக்களுக்கு பொங்கலும் தீபாவளியும் இல்லாது போகும் நிலை வந்துள்ளது. கம்பனிகள் தோட்டங்களை முறையாகப் பராமரிப்பதில்லை. அதனால் பல தோட்டங்களில் தேயிலை மலைகள் மூடப்பட்டுள்ளன. சிறுத்தை உள்ளிட்ட மிருகங்கள்

மக்களின் வீடுகளை நோக்கி வருகின்றமையை அவதானிக்க முடிகிறது. வேலை நாள் குறைந்துள்ளன. தொழிலாளர்களுக்கு ஒரு கிலோ கொழுந்து குறைந்தாலும் முழுநாள் பெயர் வழங்கப்படுவதில்லை.

கம்பனிகளின் கெடுபிடிகள் அதிகரித்துள்ளன. இதற்கு மத்தியில் குளவிகள் நாள்தோறும் மக்களை விரட்டிக் கொண்டு இருக்கின்றன. அந்த பிரச்சினைக்கு நிரந்தர தீர்வு வழங்கப்படவில்லை. மலையக பெருந்தோட்ட தொழிலாளர்கள் கஷ்டத்திற்கு மேல்கடங்களை அனுபவித்து வருகின்றனர்.

இன்று மலையகத்தில் அதிகமாக கனவுகள் காணப்படுகிறது. 1000 ரூபா சம்பள கோரிக்கையும் அதுபோன்ற கனவாகவே இன்றுவரை இருக்கிறது. உடனடியாக இந்த மக்களுக்கு உறுதி அளிக்கப்பட்ட 1000 ரூபா அடிப்படை நான் சம்பளம் வழங்கப்பட வேண்டும்.

இன்னும் சில மாதங்களில் அடுத்த கூட்டு ஒப்பந்தம் வந்துவிடும். அதிலும் இந்த 1000 ரூபா பற்றியே பேசுவர். கிடைக்குமா என்பது தெரியாது. போதிய அளவு வேலை நாள் கள், போதிய அளவு சம்பளம் இல்லாமல் கடப்பும் பெருந்தோட்ட மலையக மக்கள் அத்தியாவசியப் பொருள்களின் விலை அதிகரிப்பால் மிகவும் சிரமத்தை அனுபவிக்கின்றனர்.

எனவே இந்த விடயங்களைக் கருத்திற்கொண்டு அரிசி, கோதுமா மா, சீனி, பருப்பு, தேங்காய் போன்ற அத்தியாவசியப் பொருள்களின் விலைகள் குறைக்கப்பட வேண்டும். விலைகுறைப்பின் மூலமாகவும் மக்களுக்கு நிவாரணம் வழங்க வேண்டும்.

புதிய சட்டங்களைக் கொண்டுவந்து மக்களை ஆட்சி செய்ய நினைப்பதை விட மக்களின் கடிங்களைப் போக்கி அவர்களை ஆட்சி செய்யும் முறையை அரசாங்கம் கடைபிடித்தால் நீண்ட பயணம் செல்லலாம். - எனக் குறிப்பிட்டுள்ளார்.

## அனைத்து நாடாளுமன்ற உறுப்பினர்களுக்கும் பி.சி.ஆர். பரிசோதனை நடத்துவது அவசியம்!

### ஹரின் பெர்னாண்டோ கோரிக்கை

கொழும்பு, ஓக்.08  
அனைத்து நாடாளுமன்ற உறுப்பினர்களுக்கும் பிசிஆர் பரிசோதனை மேற்கொள்வதற்கான ஏற்பாடுகளை செய்யுமாறு ஐக்கிய மக்கள் சக்தியின் நாடாளுமன்ற உறுப்பினர் ஹரின் பெர்னாண்டோ கோரிக்கை விடுத்துள்ளார்.

நாடாளுமன்றத்தில் நேற்று (புதன்கிழமை) உரையாற்றிய போதே அவர் இவ்வாறு கோரிக்கை விடுத்துள்ளார்.

இதன்போது அங்கு தொடர்ந்தும் கருத்து வெளியிட்ட அவர் -  
நாட்டில் இடம்பெறும் பிசிஆர் பரிசோதனைகளின் எண்ணிக்கையில் எனக்கு திருப்தி இல்லை. நேற்று கூட 900 பரிசோதனைகள்தான் மேற்கொள்ளப்பட்டுள்ளன.

ஆளுங்கட்சியில் உள்ளவர்கள் பிசிஆர் பரிசோதனைக்கு முன்வரவில்லை. இந்நிலையில் நான் முன்வந்து, அந்த பரிசோதனைகளை செய்யுங்கள், வலிக்காது என்ற தகவலை மக்களுக்கு வழங்கியுள்ளேன். தேவையென்றால் கேள்வி எழுப்பிய எம். பிக்கு பரிசோதனை அறிக்கையின் முடிவையும் அனுப்புகின்றேன்.



நாட்டில் தற்போது தனியார் வைத்திய சாலைகளிலும் பிசிஆர் பரிசோதனை மேற்கொள்ளப்படுகின்றது. இது பெரும்பாலான வர்களுக்குத் தெரிவதில்லை. அரச வைத்தியசாலைகளில் மட்டுமே பிசிஆர் பரிசோதனை நடக்கின்றது என நினைத்துக்கொண்டிருக்கின்றனர்.

அவ்வாறு இல்லை. தனியார் வைத்திய சாலைகளில் மேற்கொள்ளப்படுகின்றது. வீடுகளுக்கே வந்து மாதிரிகளை பெறுகின்றனர். அதற்கு கட்டணம் செலுத்தவேண்டும். அதேவேளை, அனைத்து எம்.பி.க்களையும் பிசிஆர் பரிசோதனைக்கு உட்படுத்த நடவடிக்கை எடுக்குமாறு கேட்டுக்கொள்கின்றேன். - எனக் குறிப்பிட்டுள்ளார்.



## இராசமாணிக்கத்தின் 45 ஆவது நினைவு!

இலங்கைத் தமிழரசுக் கட்சியின் முன்னாள் தலைவரும், முன்னாள் நாடாளுமன்ற உறுப்பினருமான சி.ம. இராசமாணிக்கத்தின் 46 ஆவது நினைவு தினம் நேற்று (புதன்கிழமை) கருவாஞ்சிகுடி இராசமாணிக்கம் இல்லத்தில் அனுஷ்டிக்கப்பட்டது.

சி.ம. இராசமாணிக்கத்தின் திருவுருவச் சிலைக்கு மலர்மாலை அணிவிக்கப்பட்டதுடன், மலர்ஞ்சலியும் செலுத்தப்பட்டது.

செட்டிபாளையம் திலகவதியார் மகளிர் இல்லமாணவியருக்கு ஒருவேளை உணவும்

வழங்கப்பட்டதுடன் பல்கலைக்கழக மாணவன் ஒருவருக்கான கல்விக்கான ஊக்கு விப்பு தொகையும் வழங்கி வைக்கப்பட்டது.

சி.ம. இராசமாணிக்கம் 1947 ஆம் ஆண்டு முதல் 1970 ஆம் ஆண்டுவரை நடைபெற்ற மூன்று தேர்தல்களில் வெற்றி பெற்று தமிழ் மக்களின் பிரதிநியாக செயற்பட்டிருந்தமையுடன், சுமார் 22 வருட அரசியல் அனுபவத்தைக் கொண்டு மக்களுக்கான அரும் பணிபணிகளை ஆற்றியிருந்தமை குறிப்பிடத்தக்கது.